

నమస్తే ఉదయం

తెలుగు దినపత్రిక

సంపుటి: 3

సంచిక: 181

పేజీలు: 4

వెల: రూ.4/-

శుక్రవారం 27 ఫిబ్రవరి 2026

ఎడిటర్: ఎం.వనితా రెడ్డి

ప్రభుత్వ పాఠశాలల్లో బస్సు సౌకర్యం ఏర్పాటు

పైవేట్ స్కూళ్ల ఫీజులకు కల్లెం, అధికంగా వసూలు చేస్తే రికవరీ

ఇంటిగ్రేటెడ్ స్కూల్స్ నిర్మాణంలో రాజీ పడొద్దు : సీఎం రేవంత్ రెడ్డి


విద్యాశాఖపై ముఖ్యమంత్రి రేవంత్ రెడ్డి సమీక్ష

కోర్ అర్డర్ రీజయన్ లో ప్రభుత్వ స్కూల్స్ లో మౌలిక సదుపాయాల కల్పన పైన దృష్టి సారించాలని ఆదేశం

సమగ్ర నివేదిక అందించిన రాష్ట్ర విద్యా కమిషన్

హైదరాబాద్, ఫిబ్రవరి 26 (నమస్తే ఉదయం)

భారతీయ విద్యా భవన్, జూబ్లీహిల్స్ పబ్లిక్ స్కూల్ లో ఉన్న మౌలిక సదుపాయాల ప్రభుత్వ పాఠశాలల్లో సైతం ఉండేలా చర్యలు తీసుకోవాలని సీఎం రేవంత్ ఆదేశించారు. ఇంటిగ్రేటెడ్ కమాండ్ కంట్రోల్ సెంటర్ లో విద్యాశాఖపై సీఎం సమీక్ష నిర్వహించారు. కోర్ అర్డర్ రీజయన్ లో ప్రభుత్వ స్కూల్స్ లో మౌలిక సదుపాయాల కల్పన పైన దృష్టి సారించాలని అధికారులను ..మిగతా 2లో



కేవలం కమిషన్ కోసమే కాకే శ్వేతం ప్రాజెక్టు నిర్మాణం

అభివృద్ధిని చూసి ఓర్వలేక విషం చిమ్ముతున్న బిఆర్ఎస్ సిబిబి విచారణ కోరినా పట్టించుకోని బిజెపి మిడియా సమావేశంలో మండిపడ్డ మంత్రి పొంగులేటి

హైదరాబాద్, ఫిబ్రవరి 26 (నమస్తే ఉదయం)

తెలంగాణ ప్రధాన ప్రతిపక్ష నాయకులు రాష్ట్ర అభివృద్ధిని చూసి ఓర్వలేక విషం చిమ్ముతున్నారని రాష్ట్ర మంత్రి పొంగులేటి శ్రీనివాసరెడ్డి మండిపడ్డారు. వరుస ఎన్నికల్లో కాంగ్రెస్ పార్టీకి పెరుగుతున్న ప్రజాదరణను చూసి బిఆర్ఎస్ నేతలు జీర్ణించుకోలేకపోతున్నారని ఆయన విమర్శించారు. గురువారం ఆయన మిడియాతో మాట్లాడుతూ ప్రాజెక్టుల అవినీతిపై కీలక వ్యాఖ్యలు చేశారు. ప్రపంచంలోనే ఎనిమిదో అదృష్టంగా చెప్పుకున్న కాళేశ్వరం ప్రాజెక్టు కేవలం కమిషన్ కోసమే కట్టారని పొంగులేటి ఆరోపించారు. 38 వేల కోట్లతో పూర్తి కావాల్సిన తుమ్మిడిపాటి ప్రాజెక్టును

పక్కనపెట్టి, తమ రాచరికాన్ని చాటుకోవడం కోసం లక్షల కోట్లతో కాళేశ్వరం నిర్మించారు. తీరా చూస్తే ఎన్నికల ముందు ఆ ప్రాజెక్టు పేకమేడలా కాలిపోయిందని ఎద్దేవా చేశారు. గత నాలుగేళ్లలో 162 టీఎంసీల నీటిని లిఫ్ట్ చేస్తే, అందులో 50 టీఎంసీలు తిరిగి సముద్రం పాలయ్యాయని ఆయన గణాంకాలతో వివరించారు. కాళేశ్వరం అవినీతిపై సీబిబి విచారణ కోరినప్పటికీ, బిఆర్ఎస్, బీజేపిల మధ్య ఉన్న అంతర్గత 'ఫైవీకల్' బంధం వల్లే విచారణ ముందుకు సాగడం లేదని మంత్రి ఆరోపించారు. కేంద్ర సంస్థల నివేదికల ఆధారంగానే తాము జస్టిస్ పీస్ ఫోర్స్ కమిషన్ ను ఏర్పాటు చేశామని, కానీ దీనిపై అసెంబ్లీలో చర్చ జరిగే సమయంలో ..మిగతా 2లో

తెలంగాణ ప్రజలు ఆకలిచెందనా సహిస్తారు కానీ, ఆధిపత్యాన్ని సహించరు

ప్రభుత్వ పథకాల అమలు బాధ్యత మీదే.. శిక్షణ పూర్తి చేసుకున్న అధికారులతో సిఎం రేవంత్



హైదరాబాద్, ఫిబ్రవరి 26 (నమస్తే ఉదయం)

తెలంగాణ ప్రజలు ఆకలిచెందనా సహిస్తారు కానీ, ఆధిపత్యాన్ని సహించడోరని సీఎం రేవంత్ రెడ్డి అన్నారు. టీజీపీఎస్సీని ప్రక్షాళన చేసి గ్రూప్ 1 పరీక్షలను నిర్వహించి.. నియామక పత్రాలు అందించామన్నారు. గ్రూప్ 1, 2 ఉద్యోగుల శిక్షణ ముగింపు కార్యక్రమంలో సీఎం పాల్గొన్నారు. ఈ సందర్భంగా ఆయన మాట్లాడుతూ.. ప్రభుత్వ ఉద్యోగులను అమ్ముకున్నామని కోర్టుల్లో లీగల్ లిటిగేషన్ పెట్టారని, రాష్ట్ర ప్రభుత్వం ఒక్క తప్పు కూడా చేయలేదని అన్నారు. బాగా చదువుకున్న వాళ్లను టీజీపీఎస్సీలో నియమించాం. అన్ని జాగ్రత్తలతో పరీక్షలు

నిర్వహించి ఫలితాలు ప్రకటించాం. మిరంతా శిక్షణ పూర్తి చేసుకొని ఉద్యోగాల్లో చేరుతున్నారు. ప్రభుత్వం మిమ్మల్నే రాష్ట్ర ప్రతినిధులుగా భావిస్తోంది. మీ ద్వారానే ప్రభుత్వ పథకాలు అమలువుతాయి. మేం ఎన్ని పాలసీలు చేసినా.. దాని అమల్లో మీరే చాలా ముఖ్యం. భాధ్యతాయుతమైన పదవుల్లో చేరుతున్నారు. ఉద్యోగవిరమణ రోజు వరకు ఇదే స్ఫూర్తితో పని చేయాలి' అని దిశానిర్దేశం చేశారు. ఈ కార్యక్రమంలో ప్రభుత్వ ఉన్నతాధికారులతోపాటు శిక్షణ పూర్తి చేసుకున్న 271 మంది గ్రూప్-1, 171 మంది గ్రూప్-2 అధికారులు, 51 మంది మిలిటరీ ఇంజనీరింగ్ సర్వీస్ ఉద్యోగులు పాల్గొన్నారు.



ఇజ్రాయెల్ భారత్ మధ్య స్వేచ్ఛా వాణిజ్యం

మైత్రి మరింత బలపడిందన్న మోదీ, నెతన్యాహు భారత్-ఇజ్రాయెల్ బంధం 'ప్రత్యేక వ్యూహాత్మక భాగస్వామ్యం' స్థాయికి ఏపి, క్యాంటం టెక్నాలజీపై కొత్త ఒప్పందం.. ఇజ్రాయెల్ లో యూపీఏ సేవలు ఉగ్రవాదంపై కలిసికట్టుగా పోరాడతామని ఇరు దేశాల స్పష్టికరణ

న్యూఢిల్లీ, ఫిబ్రవరి 26 (నమస్తే ఉదయం)

భారత్, ఇజ్రాయెల్ మధ్య సంబంధాలు ప్రతి సవాల్ ను తట్టుకుని కాలపరీక్షకు నిలిచాయని ప్రధాని నరేంద్ర మోదీ అన్నారు. పరస్పర విశ్వాసం, ప్రజాస్వామ్య విలువలపై ఏర్పడిన ఈ బంధం ఎంతో బలమైనదని పేర్కొన్నారు. ఇరు దేశాల భాగస్వామ్యాన్ని 'శాంతి, ఆవిష్కరణ, శ్రేయస్సు' కోసం ప్రత్యేక వ్యూహాత్మక భాగస్వామ్యం స్థాయికి పెంచుతూ చారిత్రక నిర్ణయం తీసుకున్నట్లు ప్రకటించారు. జెరూసలేంలో గురువారం ఇజ్రాయెల్ ప్రధాని బెంజమిన్ నెతన్యాహుతో కలిసి నిర్వహించిన సంయుక్త మీడియా సమావేశంలో మోదీ మాట్లాడారు. అంతకుముందు ఇరు దేశాల మధ్య పలు కీలక అవగాహన ఒప్పందాలు (ఎంఓయూ) జరిగాయి. కృత్రిమ మేధ (ఏపి), క్యాంటం, క్రిటికల్ మినరల్స్ వంటి రంగాల్లో సహకారాన్ని వేగవంతం చేసేందుకు 'క్రిటికల్ అండ్ ఎమర్జింగ్ టెక్నాలజీ పార్ట్నర్షిప్' ఏర్పాటు చేస్తున్నట్లు తెలిపారు. ఇజ్రాయెల్ లో యూపీఏ సేవలను వినియోగించేందుకు ఒప్పందం కుదరడం సంతోషంగా ఉందన్నారు. వ్యవసాయ రంగంలో సహకారానికి సుదీర్ఘ చరిత్ర ఉందని, దీన్ని భవిష్యత్తు అవసరాలకు అనుగుణంగా తీర్చిదిద్దాలని నిర్ణయించామన్నారు. ఇజ్రాయెల్ సహకారంతో భారత్ లో ఏర్పాటు చేసిన సెంటర్స్ ఆఫ్ ..మిగతా 2లో

రాష్ట్రంలో సంక్షేమ, అభివృద్ధి కార్యక్రమాల అమలుపై 100 రోజుల కార్యక్రమాలు

మంత్రులు, ప్రజా ప్రతినిధులు పాల్గొనేలా కార్యచరణ ప్రతీ శాఖ వందరోజుల కార్యచరణపై ప్రణాళిక మార్చి 1న జిల్లా కలెక్టర్లతో సిఎం రేవంత్ సమావేశం అధికారుల సమావేశంలో సిఎస్ రామకృష్ణారావు ఆదేశం

హైదరాబాద్, ఫిబ్రవరి 26 (నమస్తే ఉదయం)

రాష్ట్ర ముఖ్యమంత్రి రేవంత్ రెడ్డి ఆదేశాల మేరకు రాష్ట్రంలో వివిధ సంక్షేమ, అభివృద్ధి కార్యక్రమాల అమలుపై 100 రోజుల కార్యక్రమాన్ని చేపడుతున్నట్లు రాష్ట్ర ప్రభుత్వ ప్రధాన కార్యదర్శి కె రామకృష్ణారావు వెల్లడించారు. రాష్ట్ర ముఖ్యమంత్రి తోపాటు రాష్ట్ర మంత్రులు ప్రజా ప్రతినిధులు పాల్గొనే ఈ వంద రోజుల కార్యక్రమంలో అన్ని శాఖల వారిగా విస్తృత కార్యక్రమాలు చేపట్టాలని ఆదేశించారు. డా.బి.ఆర్. అంబేద్కర్ సచివాలయంలో గురువారం రాష్ట్ర ప్రభుత్వ ప్రత్యేక ప్రధాన కార్యదర్శులు, ముఖ్య కార్యదర్శులు, కార్యదర్శులతో ప్రత్యేక సమావేశాన్ని సీ.ఎస్ నిర్వహించారు. సైవల్ సి.ఎస్ లు ..మిగతా 2లో



కుమ్మర ఘటన.. పోలీసుల నిర్లక్ష్యంపై జాతీయ మానవ హక్కుల కమిషన్ సీరియస్

నాలుగు వారాల్లో నివేదిక అందించాలని ఆదేశం

న్యూఢిల్లీ, ఫిబ్రవరి 26 (నమస్తే ఉదయం)

నాగర్ కర్నూల్ లో జరిగిన కుల వివక్ష డాడి, పోలీసుల నిర్లక్ష్యంపై జాతీయ మానవ హక్కుల కమిషన్ సీరియస్ అయ్యింది. ఘటనపై నాలుగు వారాల్లోగా నివేదిక ఇవ్వాలని జిల్లా యంత్రాంగాన్ని ఆదేశించింది. న్యాయవాది వినోద్ హిందుస్థానీ దాఖలు చేసిన ఫిర్యాదుపై స్పందించి న కమిషన్, నాగర్ కర్నూల్ జిల్లా కలెక్టర్, ఎస్పీకి నోటీసులు జారీ చేసింది. ఈ ఘటనపై ..మిగతా 2లో

ఇజ్రాయెల్ భారత్ మధ్య స్వేచ్ఛా వాణిజ్యం

మొదటి పేజీ తరువాయి...

ఎక్సలెన్స్ విజయవంతం కావడంతో, వాణి సంఖ్యను 100కు పెంచుకున్నట్లు వెల్లడించారు. త్వరలోనే స్వేచ్ఛా వాణిజ్య ఒప్పందానికి తుది రూపు ఇస్తామని పేర్కొన్నారు. ఉగ్రవాదంపై ఇరు దేశాల వైఖరి స్పష్టంగా ఉందని, దానికి ప్రపంచంలో చోటు లేదని మోదీ స్పష్టం చేశారు. గాజా శాంతి ప్రణాళిక ద్వారా శాంతికి మార్గం ఏర్పడిందని, ఈ ప్రయత్నాలకు భారత్ పూర్తి మద్దతు ఇచ్చిందని పునరుద్ఘాటించారు. తొమ్మిదేళ్ల తర్వాత మళ్లీ ఇజ్రాయెల్ చారిత్రక గడ్డపై అడుగుపెట్టడం గర్వంగా, భావోద్వేగంగా ఉందని మోదీ అన్నారు. ఇజ్రాయెల్ పార్లమెంట్ క్వెస్టన్ టైమ్లో ప్రసంగించే అవకాశం కల్పించినందుకు, స్పీకర్ మెడల్తో సత్కరించినందుకు నెతన్యాహుకు, ఇజ్రాయెల్ ప్రజలకు కృతజ్ఞతలు తెలిపారు.

మోదీ పర్యటన చిగ్గడే లయనా అద్భుతం: నెతన్యాహు ప్రశంసలు

భారత్ ప్రధాని నరేంద్ర మోదీ ఇజ్రాయెల్ పర్యటన చిగ్గడే అయినప్పటికీ, అది అసాధారణంగా ఫలవంతమైందని, హృదయాలను కదిలించిందని ఇజ్రాయెల్ ప్రధాని బెంజమిన్ నెతన్యాహు అన్నారు. గురువారం జెరూసలేంలో ఇరు నేతల మధ్య చర్చల అనంతరం ఏర్పాటు చేసిన మీడియా సమావేశంలో ఆయన



మాట్లాడారు. "ఇది ఒక అద్భుతమైన పర్యటన. పర్యటన ముగింపు కూడా అంతే అద్భుతంగా ఉంది. నిన్న ఇజ్రాయెల్ పార్లమెంట్ 'కెస్టన్ టైమ్'లో మోదీ చేసిన ప్రసంగం అందరి కళ్లను చెమర్చేలా చేసింది" అని నెతన్యాహు ప్రశంసించారు.

ఇరు దేశాల్లోని ప్రతిభావంతుల మధ్య సహకారం గురించి చర్చించామని, వాటిని నిర్దిష్ట ప్రణాళికలుగా మారుస్తున్నామని వివరించారు. ఈ సందర్భంగా భారత్లో ప్రభుత్వ స్థాయి సమావేశం నిర్వహించాలని నిర్ణయించినట్లు ఆయన ప్రకటించారు. ఇది ఇరు దేశాల మధ్య సంబంధాలను మరింత బలోపేతం చేస్తుందని ఆశాభావం వ్యక్తం చేశారు. మోదీ నాయకత్వంలోని భారత్ ప్రభుత్వం చాలా సమర్థవంతంగా పనిచేస్తోందని నెతన్యాహు కితాబిచ్చారు. "ఆవిష్కరణలను అందిస్తున్నప్పుడు వారికి భవిష్యత్తు ఉంటుంది. భారత్, ఇజ్రాయెల్ గర్వించదగిన ప్రాచీన నాగరికతలు. భవిష్యత్తును అందిస్తున్నప్పుడు దానికి మేం నిశ్చయించుకున్నాం. కలిసికట్టుగా మరింత అభివృద్ధి సాధించగలం" అని అన్నారు. ప్రెసిడెంట్ అగ్రికల్చర్, ప్రెసిడెంట్ ఎడ్యుకేషన్ వంటి రంగాల్లో కలిసి పనిచేయడం ద్వారా ప్రతి ఒక్కరి సామర్థ్యాన్ని వెలికితీయవచ్చని ఆయన అభిప్రాయపడ్డారు. రెండు రోజుల అధికారిక పర్యటన నిమిత్తం బుధవారం ఇజ్రాయెల్ చేరుకున్న ప్రధాని మోదీకి నెతన్యాహు దంపతులు ఘన స్వాగతం పలికారు. ఇజ్రాయెల్ పార్లమెంట్లో ప్రసంగించిన తొలి భారత్ ప్రధానిగా మోదీ చరిత్ర సృష్టించారు.



కేవలం కమిషన్ కోసమే కాకే శ్రేయం ప్రాజెక్టు నిర్మాణం

మొదటి పేజీ తరువాయి...

ప్రతిపక్ష సభ్యులు పారిపోయారని దుయ్యబట్టారు. సభలో చర్చకు రమ్మంటే కుంటిపాకులు చెప్పే బావబావమరుదులు బయట మాత్రం అచ్చోసిన అంజోతుల్లా రంకెలు వేస్తున్నారని పొంగులేటి ఘాటుగా విమర్శించారు. నిత్యం పెయిడ్ ఆర్గిస్టులతో సోషల్ మీడియాలో విషం చిమ్ముతూ, శవాల మీద చిల్లర ఏరుకునే రకంగా ప్రతిపక్షం వ్యవహరిస్తోందని మండిపడ్డారు. ప్రజలు వీరి నిజస్వరూపాన్ని చూశారు కాబట్టే అన్ని ఎన్నికల్లో ఓడగొట్టారని గుర్తు చేశారు. తెలంగాణ ప్రయోజనాల విషయంలో కాంగ్రెస్ ప్రభుత్వం రాజీ పడదని మంత్రి స్పష్టం చేశారు. కృష్ణా పరివాహక ప్రాంత నీటిని నల్గొండ, ఖమ్మం, మహబూబ్ నగర్ వాసులకు అందించడమే తమ లక్ష్యమని పేర్కొన్నారు. గత ప్రభుత్వ స్వార్థ నిర్ణయాల వల్ల రాష్ట్రం 15 ఏళ్లు వెనక్కి పోయిందని, రేవంత్ రెడ్డి నాయకత్వంలో రాష్ట్రాన్ని మరో 15 ఏళ్లు ముందుకు తీసుకెళ్తామని ధీమా వ్యక్తం చేశారు. ప్రాజెక్టుల పనులపై చర్చకు ప్రభుత్వం సిద్ధంగా ఉందని, ప్రతిపక్షం దమ్ముంటే అసెంబ్లీకి రావాలని ఆయన సవాల్ విసిరారు.



రాష్ట్రంలో సంక్షేమ, అభివృద్ధి కార్యక్రమాల అమలుపై 100 రోజుల కార్యక్రమాలు

మొదటి పేజీ తరువాయి...

జయ్ షి రంజన్, వికాస్ రాజ్ ,సి.వి. ఆనంద్ , సంజయ్ కుమార్ , మహేష్ దత్ ఎక్స్ సభ్యులతో ఘోష్, నవీన్ మిట్టల్, దాన కిషోర్, అచ్యుత్ నడిమ్, తదితరులు హాజరైన ఈ సమావేశంలో సి.ఎస్ మాట్లాడుతూ, ఈ వంద రోజుల కార్యక్రమంపై ఈ నెల 28వ తేదీన నిర్వహించే కార్యదర్శుల సమావేశానికి రాష్ట్ర ముఖ్యమంత్రి హాజరవుతారని తెలిపారు. అదేవిధంగా మార్చి 1వ తేదీ ఆదివారం నాడు జిల్లా కలెక్టర్ల సమావేశం నిర్వహిస్తున్నట్లు వెల్లడించారు. మార్చి 2వ తేదీ నుండి జూన్ 9 వ తేదీ వరకు వివిధ అభివృద్ధి పనులపై ప్రతి శాఖ తమ 100 రోజుల కార్యచరణ ప్రణాళికను సిద్ధం చేయాలని, జిల్లా కలెక్టర్ల సమావేశంలో చర్చనీయాంశాలు వెంటనే రూపొందించాలన్నారు. ఈ సందర్భంగా వివిధ అభివృద్ధి సంక్షేమ కార్యక్రమాలను రాష్ట్ర ముఖ్యమంత్రి తో పాటు రాష్ట్ర మంత్రులు ప్రారంభిస్తారని ఇందుకు గాను ఇప్పటికే నిర్మాణం పూర్తయిన ప్రభుత్వ భవనాలను నిర్ధారించాలని అన్నారు. ప్రధానంగా గ్రామీణాభివృద్ధి, మున్సిపల్, హెల్త్, ఎడ్యుకేషన్, పంచాయితీ రాజ్, వ్యవసాయం, రెవెన్యూ, పర్యాటక, సరిశ్రమలు, మహిళా శిశు సంక్షేమం, గృహనిర్మాణం, రెవెన్యూ, విద్యుత్, కార్మిక తదితర అన్ని శాఖలు కార్యచరణ ప్రణాళిక రూపొందించాలని సి.ఎస్ పేర్కొన్నారు. ముఖ్యంగా, పారిశుధ్యం గ్రామీణాభివృద్ధి ఆలోచన తదితర కార్యక్రమాలపై నూతనంగా ఎన్నికైన సర్పంచులు, మున్సిపల్ చైర్మన్లు అవగాహన చైతన్య కార్యక్రమాల మాదిరిగా కార్యక్రమాల నిర్వహించాలని స్పష్టం చేశారు. సచివాలయం తోపాటు హెచ్.ఓ.డి లలో ఈ-ఆఫీస్ ను అమలు చేయాలని ఆదేశించారు.

కుమ్మర ఫుటన్.. పోలీసుల నిర్లక్ష్యంపై జాతీయ మానవ హక్కుల కమిషన్ సీలయన్

మొదటి పేజీ తరువాయి...

తీసుకున్న చర్యల నివేదికను నాలుగు వారాల్లోగా సమర్పించాలని ఆదేశించింది. ఈనెల 18న కుమ్మర మల్లన్న స్వామి జాతర సందర్భంగా చిలుకేశ్వరం చంద్రకే కుటుంబాన్ని అలయంలోకి ప్రవేశాన్ని నిరాకరించడంతో పాటు రెండు నెలల పనికందును ఉద్దేశపూర్వకంగా తొక్కుతూ ఆ శిశువు మరణించింది. నిందితులపై చర్యలు తీసుకోవాల్సిన చర్యలపై పోలీసులు నిర్లక్ష్యం వహించడాన్ని అరెస్టు చేయడమే న్యాయవాది కమిషన్ కు ఇచ్చిన ఫిర్యాదులో పేర్కొన్నారు. బాధితులు నాగర్ కర్నూల్ పోలీసు స్టేషన్ కు వెళ్లినప్పుడు, నిందితులకు ఉన్న రాజకీయ పలుకుబడి కారణంగా ఎఫ్.ఐ.ఆర్ నమోదు చేయడానికి అధికారులు నిరాకరించారని ఆరోపించారు. పోలీసులు రాజ్యాంగం రక్షణలు, సుప్రీంకోర్టు మార్గదర్శకాలను సైతం ఉల్లంఘించారని కమిషన్ గుర్తించిందన్నారు. నిందితులను అరెస్టు చేయడం, విధి నిర్వహణలో విఫలమైన పోలీసు అధికారులపై క్రమశిక్షణ చర్యలు తీసుకోవాలని, బాధితులకు రక్షణతో పాటు పరిహారం అందించాలని కమిషన్ పేర్కొందిని వివరించారు. ఎస్పీ, ఎస్సీ వర్గాలకు న్యాయం జరిగే పక్షియలో రాజకీయ పలుకుబడి అడ్డంకి కాకూడదని నిర్ధారించడానికి కమిషన్ జోకొం ఒక కీలక ముందడుగు అన్ని వినోద హిందూస్థాని పేర్కొన్నారు

ప్రభుత్వ పాఠశాలల్లో బస్సు సౌకర్యం ఏర్పాటు

మొదటి పేజీ తరువాయి...

ఆదేశించారు. ఇంటిగ్రేటెడ్ స్కూళ్ల నిర్మాణంలో ఎట్టి పరిస్థితుల్లో రాజీ పడొద్దని అన్నారు. అన్ని సౌకర్యాలు కల్పించాలి : ప్రభుత్వ పాఠశాలలు, కళాశాలల్లో బ్రేక్ ఫాస్ట్ స్కీమ్ ను పక్కనపెట్టి అమలు చేయాలని అధికారులకు సీఎం సూచనలు చేశారు. బ్రేక్ ఫాస్ట్ స్కీమ్ లో తప్పని సరిగా పాలు ఉండేలా చూడాలని, ఆ పాలు విజయ దేవీ నుంచి సేకరించాలని అన్నారు. మధ్యాహ్న భోజనం నాణ్యత కోసం ఏటా టెక్నాలజీ వినియోగించాలన్న సీఎం కోర్ ఆర్డర్ రీజయన్ మినహా మిగిలిన నియోజకవర్గాల్లో పైలట్ ప్రాజెక్ట్ కింద ఒక్కో మండలంలో ఆరుట్ల స్కూల్ తరహాలో రవాణాతో సహా అన్ని సౌకర్యాలు కల్పించాలని పేర్కొన్నారు. ప్రభుత్వ పాఠశాలల్లో విద్యార్థుల ట్రాన్స్పోర్ట్ కోసం ఎలక్ట్రిక్ బస్లను ఏర్పాటుపై అభ్యయనం చేయాలని సూచించారు. ప్రైవేట్ స్కూల్స్ లో నిబంధనలకు మించి ఫీజులు వసూలు చేస్తే అనుమతి రద్దుతో పాటు రికవరీ చేసేలా నిబంధన విధించాలని ఆదేశించారు. ప్రైవేట్ స్కూళ్లలో ఫీజుల నియంత్రణకు సంబంధించి రికమండేషన్లను ప్రజాభిప్రాయం కోసం వెబ్ సైట్ లో ఉంచాలని తెలిపారు.



సమర్పించారు. అనంతరం ఆకునూరి మురళి మీడియాతో మాట్లాడుతూ 305 స్కూళ్లను సందర్శించామని తెలిపారు. కేవలం పాఠశాల విద్యలోనే 52 అంశాలతో కూడిన నివేదికను రేవంత్ రెడ్డికి సమర్పించినట్లు చెప్పారు. విద్యార్థులు, తల్లిదండ్రులు, టీచర్లతో 46 సమావేశాలు జరిపామని అన్నారు. తెలంగాణ పబ్లిక్ స్కూల్ పెట్టుకుని సిఫార్సు చేశామని, విద్యార్థులను దృష్టిలో పెట్టుకుని నివేదికను రూపొందించామని తెలిపారు. ప్రభుత్వం పాఠశాలల్లో బస్సు సౌకర్యం ఏర్పాటు : ప్రైవేటు స్కూళ్లలో ఫీజులపై కొన్ని సిఫార్సులు చేశామని, స్కూల్ డిస్ట్రిక్ ఉండాలని కొన్ని సిఫార్సులు చేశామని, ఒక్కో

తరగతి నుంచి మూడు భాషల విధానం ఉండాలని సిఫార్సు చేశామని ఆకునూరి మురళి అన్నారు. గతంలో ఆరుట్ల స్కూల్ లో 600 మంది ఉండేవారని, ప్రస్తుతం ఆరుట్ల స్కూల్ లో 1,600 మంది విద్యార్థులకు పెరిగారని గుర్తు చేశారు. ప్రతి మండలంలో రెండు ప్రభుత్వం పాఠశాలల్లో బస్సు సౌకర్యం ఏర్పాటు చేయాలని సీఎం చెప్పారని తెలిపారు. సర్కరీ నుంచి యూనివర్సిటీ వరకు ఇంగ్లీష్ లో భోధన : రాష్ట్రంలో విద్యావ్యవస్థలో సమూల మార్పులు తీసుకొచ్చేందుకు 434 సిఫార్సులు చేసినట్లు ఆకునూరి మురళి వెల్లడించారు. ప్రతి మండలంలో సగటున 3 పాఠశాలలు ఉండేలా చర్యలు చేపట్టాలని నివేదించినట్లు తెలిపారు. ప్రైవేటు స్కూళ్లలో ఫీజుల నియంత్రణకు ప్రత్యేకమైన వ్యవస్థ ఉండాలని సిఫార్సు చేసినట్లు మురళి వివరించారు. సర్కరీ నుంచి యూనివర్సిటీ వరకు ఇంగ్లీష్ లో భోధన ఉండాలని నివేదికలో పేర్కొన్నట్లు చెప్పారు. "కేవలం పాఠశాల విద్యలోనే 52 అంశాలతో కూడిన నివేదికను సీఎం రేవంత్ రెడ్డికి సమర్పించాం. 305 స్కూళ్లను సందర్శించాం. స్కూల్ డిస్ట్రిక్ ఉండాలని కొన్ని సిఫార్సులు చేశాం. ఒక్కో తరగతి నుంచి మూడు భాషల విధానం ఉండాలని సిఫార్సు చేశాం. ప్రైవేటు స్కూళ్లలో ఫీజుల నియంత్రణకు ప్రత్యేకమైన వ్యవస్థ ఉండాలని సిఫార్సు చేశాం." - ఆకునూరి మురళి, తెలంగాణ రాష్ట్ర విద్యా కమిషన్ చైర్మన్

పేదల ఇళ్లు కూల్చిన దుర్మార్గులు

తెలంగాణలో దుర్మార్గమైన ప్రభుత్వం

వెలుగుమట్ల బాధితులను పరామర్శించిన కేటీఆర్ ఖమ్మం, ఫిబ్రవరి 26 (నమస్తే ఉదయం)

తెలంగాణలో దుర్మార్గమైన ప్రభుత్వం రాజ్యమేలుతోందని బీఆర్ఎస్ వర్గం ప్రెసిడెంట్, మాజీ మంత్రి కల్వకుంట్ల తారక రామారావు తీవ్ర ఆగ్రహం వ్యక్తం చేశారు. ఖమ్మం వెలుగుమట్ల భూదాన్ భూముల్లో తొలగించిన ఆక్రమణలను కేటీఆర్ పరిశీలించారు. బాధితులను పరామర్శించారు. ఈ సందర్భంగా కేటీఆర్ మాట్లాడారు. వచ్చే నెల 16వ తేదీ నుంచి అసెంబ్లీ ప్రారంభం ముగియడంపై ఖమ్మం ప్రజల సమస్యను అసెంబ్లీలో ప్రస్తావిస్తామని అన్నారు. మీ అందరికీ న్యాయం జరిగేవరకూ మీ పక్షాన ప్రభుత్వంపై పోరాడతామని చెప్పుకొచ్చారు. తాము అధికారంలోకి రాగానే మీ అందరికీ ఇదే స్థలంలో ఇళ్లస్థలాలు ఇచ్చి ఇళ్లు కట్టినామని కేటీఆర్ అక్కడే ఇళ్ల స్థలాలు ఇచ్చి ఇస్తామని మాట్లాడారు. ఇక్కడే వారందరికీ అండగా నిలబడాలని తాను వచ్చానని చెప్పుకొచ్చారు. ఇళ్ల కూల్చివేస్తే కోర్టుకి కూడా వెళ్తామని.. మీకెవరికీ ఒక రూపాయి ఖర్చు లేకుండా మీ తరఫున తమ లీగల్ టీం పోరాడుతుందని మాజీమంత్రి కేటీఆర్ పేర్కొన్నారు. పేదలు ఎంతో కష్టపడి కట్టుకున్న ఇళ్లను కాంగ్రెస్ ప్రభుత్వం బుల్డోజర్లతో కూల్చివేస్తున్న సంగతి తెలిసిందే. రేవంత్ సర్కార్ కనికరం లేకుండా ఖమ్మం ఆర్డర్ వెలుగుమట్ల భూదాన్



భూముల్లో పేదల ఇళ్లను నేలమట్టం చేస్తోంది. ఈ క్రమంలో వారికి అండగా నిలిచేందుకు బీఆర్ఎస్ వర్గం ప్రెసిడెంట్ కేటీఆర్ ఖమ్మం జిల్లా వెలుగుమట్ల బాధితులను కలిశారు. ఇక్కడ కోర్టుయిన వెలుగు మట్ల బాధితులను కేటీఆర్, పార్టీ నేతలతో కలిసి పరామర్శించారు. ఈ సందర్భంగా కేటీఆర్ మాట్లాడుతూ.. మిమ్మల్ని పొంగులేటి శ్రీనివాస్ రెడ్డి, తుమ్మల నాగేశ్వర రావు , డిప్యూటీ సీఎం భట్టి విక్రమార్కు పిలుస్తారు. మీకు అది చేస్తాం.. ఇది చేస్తాం.. అది చేస్తామని.. మీ 900 కుటుంబాల్లో చిన్న పెట్టే ప్రయత్నం చేస్తాడు. మీరు ఐక్యంగా ఉంటేనే విజయం సాధిస్తారు.. లేదంటే వీళ్లు ఏం చేస్తారు. ఏ 100 మందితో వేలి ముద్దులు తీసుకొని మీకు అన్నేస్తాం.. కేటీఆర్ 2000 డబుల్ డెడ్ రూం ఇండ్లు కట్టించారు. వాటిలో కొన్ని మిగులుస్తున్నాయి. ఆ ఇండ్లలో కొంతమందికిస్తామని చెప్పి వారిని లాక్కోతారని కేటీఆర్ హెచ్చరించారు. ఓపీడీఆర్ వాళ్లు గతంలో ఎప్పుడూ చేసిన పని. పాపం వాళ్లం చేస్తున్నాం.. మీకు పట్టాలిచ్చామని. వాళ్లు తప్ప చేసినదేమీ లేదు.. ఇప్పుడు వాళ్లను పట్టుకుని ప్రభుత్వం నానా మాటలు అంటోంది. ల్యాండ్ మాఫియానూ.. ఎవడమ్మ ల్యాండ్ మాఫియా.. ఎవడైతే ఇవాళ మీ చుట్టూ వందల ఎకరాలు కొన్నాడో..

ఎవడైతే పేదవాడి ఇల్లు కట్టుకున్నాడో వాడు మాఫియానా..? మీకు జరిగిన కష్టం.. మీ ఏడుపులు రాష్ట్ర మొత్తం చూసింది. మీ బిల్లులు, మీరు పడుతున్న అవస్థలు చూసే కేటీఆర్ సార్ మమ్మల్ని పంపించారు. దయచేసి డైరెక్టుగా ఉండండి.. మీకు అన్ని రకాలుగా అండగా అజయ్ అన్న మాట ఎంపీ గారు త్రి రవిచంద్రం ఉంటారన్నారు. ఏ తప్పు జరుగకపోతే ఆర్డీవోను ఎందుకు వెంటనే బదిలీ చేశారు. సమాధానం చెప్పలేక ప్రభుత్వం. మంత్రులు తప్పి చేయకపోతే.. నిజంగా డైరెక్టుమంటే వాళ్లొందుకు రావడం లేదు. ఇక్కడికి.. వాళ్లొచ్చి మాట్లాడాలి కదా.. అందుకే మీరు డైరెక్టుగా ఉండండి. మీ వెంటనే కేటీఆర్ అన్న ఉన్నాం.. కేటీఆర్ అన్న ఉన్నాం. మేమంతా ఉన్నాం. ఎట్టి పరిస్థితుల్లో మీకు న్యాయం జరిగేదాకా మేము అండగా ఉంటామని హామీనిచ్చాం. మీకు అన్ని కాగితాలున్నాయి.. కోర్టుకు పోదాం.. కోర్టుకు కూడా మీరు రావాలి ఖర్చు పెట్టుకునే పని లేదు. పార్టీ తరఫున మేం ఉంటామంతా.. మీకు మేం అండగా ఉంటాం. మళ్లీ వస్తాం మిమ్మల్ని కాపాడుకుంటాం. న్యాయపరంగా పట్టుబట్టే ప్రయత్నం చేస్తాం. దయచేసి ఐకమత్యాన్ని కోల్పోకండి.. సంఘటితంగా, ఒక్కటిగా ఉండండిని సూచించారు.



రాజేంద్రనగర్ జోనల్ కమిషనర్ గా మంద మకరందు బాధ్యతల స్వీకరణ



రాజేంద్రనగర్ జోనల్ కమిషనర్ గా బాధ్యతల స్వీకరిస్తున్న మంద మకరందు



రాజేంద్రనగర్ జోనల్ కమిషనర్ మంద మకరందు కు పుష్ప గుచ్ఛం అందచేసి స్వాగతం పలుకుతున్న అత్యుపాధ్యక్షుల సర్కిల్ డిప్యూటీ కమిషనర్ బి సమ్మయ్య



రాజేంద్రనగర్ జోనల్ కమిషనర్ మంద మకరందు కు పుష్ప గుచ్ఛం అందచేస్తున్న రాజేంద్రనగర్ సర్కిల్ డిప్యూటీ కమిషనర్ బి సురేందర్ రెడ్డి


బుద్వేల్, ఫిబ్రవరి 26 నమస్తే ఉదయం

రాజేంద్రనగర్ జోనల్ కమిషనర్ గా 2020 బ్యాచ్ కు చెందిన బిఎస్ అధికారి మంద మకరందు గురువారం బాధ్యతలు స్వీకరించారు. సీసీఎల్ఎ లోని బీఫ్ మినిస్టర్స్ రిలీఫ్ ఆవరేషన్ ప్రాజెక్టు డైరెక్టర్ గా విధులు నిర్వహిస్తున్న మంద మకరందు ను రాజేంద్రనగర్ జోనల్ కమిషనర్ గా నియమిస్తు గురువారం ప్రభుత్వం ఉత్తర్వులు జారీ చేసింది. దీంతో ఆయన వెంటనే బుద్వేల్ లో గల రాజేంద్రనగర్ జోనల్ కార్యాలయానికి చేరుకుని బాధ్యతలు స్వీకరించారు. జోనల్ కమిషనర్ మంద మకరందు కు అత్యుపాధ్యక్షుల, రాజేంద్రనగర్ సర్కిల్ ల డిప్యూటీ కమిషనర్లు వి సమ్మయ్య, బి సురేందర్ రెడ్డి లు పుష్పగుచ్ఛాలు అందజేసి స్వాగతం పలికారు.

జోన్ పరిధి ల అధికారులతో కలసి పరిశీలించిన జోనల్ కమిషనర్ :

రాజేంద్రనగర్ జోన్ పరిధి ని అధికారులతో కలసి జోనల్ కమిషనర్ గా బాధ్యతలు స్వీకరించిన మంద మకరందు పరిశీలించారు. జోన్ పరిధిలోకి వచ్చే బార్డర్ లను ఆయన పరిశీలించారు. ప్రజా సమస్యలను ఎప్పటికప్పుడు పరిష్కరించాలని, అభివృద్ధి పనులను కూడా వేగవంతంగా అమలు చేయాలని అధికారులకు సూచించారు. సమయం ప్రకారం ప్రజలకు సేవలందించాలన్నారు. **62 రోజులకే బదిలీ అయిన జోనల్ కమిషనర్ అనురాగ్ జయంతి :** డిసెంబరు 26వ తేదీన రాజేంద్రనగర్ జోనల్ కమిషనర్ గా బాధ్యతలు స్వీకరించిన అనురాగ్ జయంతి ఫిబ్రవరి 26న అంటే 62 రోజులకే బదిలీ అయ్యారు.

ఆయనను యాదాద్రి జిల్లా కలెక్టర్ గా బదిలీ చేస్తు ప్రభుత్వం ఉత్తర్వులు జారీ చేసింది. జోనల్ కమిషనర్ గా బాధ్యతలు స్వీకరించిన అనురాగ్ జయంతి ప్రస్తుతం అత్యుపాధ్యక్షుల సర్కిల్ కార్యాలయం గా కొనసాగుతున్న కార్యాలయం పై అంతస్తులో జోనల్ కార్యాలయం పునః నిర్మించడానికి పనులు చేపట్టారు. అత్యుపాధ్యక్షుల సర్కిల్ లో ఇంటింటికి వెళ్లి చెత్త సేకరణ చేస్తున్న స్వచ్ఛ ఆటోలు చెత్తను సేకరిస్తున్నారా లేదా అని తెలుసుకుని మెరుగైన పద్ధతిలో చెత్తను సేకరించడానికి ప్రతి ఇంటికి క్యూ ఆర్ కోడ్ ను అతికించే కార్యక్రమాన్ని చేపట్టారు. ఆ పైలట్ ప్రాజెక్టు ను అత్యుపాధ్యక్షుల సర్కిల్ లోని హైదర్ గూడ డివిజన్ లో ప్రారంభించారు. ఆ పనులను కొత్త జోనల్ కమిషనర్ మంద మకరందు కొనసాగిస్తారా లేదా చూడాలి ఉంది.



మొక్కల ఆరోగ్యం, నిర్వాహణ కు సంబంధించిన పుస్తకాన్ని ఆవిష్కరిస్తున్న శాస్త్రవేత్తలు

మొక్కల ఆరోగ్యం, నిర్వాహణపై మురిన్ని పరిశోధనలు అవసరం

బుద్వేల్, ఫిబ్రవరి 26 నమస్తే ఉదయం

మొక్కల ఆరోగ్యం, వ్యవసాయ ఎగుమతుల రంగం లో ఎదురవుతున్న సవాళ్లను అధిగమించడానికి శాస్త్రవేత్తలు కృషి చేయాలని ఇండియన్ కౌన్సిల్ ఆఫ్ అగ్రికల్చర్ రిసెర్చ్ (ఐసీఎఆర్) అసిస్టెంట్ డైరెక్టర్ జనరల్ (ప్లాంట్ ప్రొటెక్షన్) డాక్టర్ పూనమ్ జుగోటియ అన్నారు. రాజేంద్రనగర్ లోని నేషనల్ ప్లాంట్ హెల్త్ మేనేజ్మెంట్ (ఎన్ఐపీహెచ్ఎం) లో మూడు రోజుల పాటు జరుగుతున్న స్థితిస్థాపక వ్యవసాయం, వ్యవసాయ ఎగుమతి ప్రోత్సాహం, మొక్కల ఆరోగ్య నిర్వాహణ లో ఆవిష్కరణలు అనే అంశంపై గురువారం సదస్సు ప్రారంభమైంది. ఈ సదస్సు లో పాల్గొన్న డాక్టర్ పూనమ్ జుగోటియ మాట్లాడుతూ, ఆరోగ్య నిర్వాహణ లో నూతన పరిశోధనలు అవసరం అన్నారు. భారత ప్రభుత్వ ప్లాంట్ ప్రొటెక్షన్ అడ్వయిజరీ డాక్టర్ జె పి సింగ్ మాట్లాడుతూ, మొక్కలలో వ్యాప్తి చెందే పురుగుల గుర్తింపు, నిర్వాహణ లో రిమోట్ డయాగ్నోస్టిక్ సాధనాల ప్రాముఖ్యత గురించి వివరించారు. కార్యక్రమంలో ఇంఫోలోనీ సీఎమ్ మాజీ వైస్ చాన్సలర్ డాక్టర్ ఎస్ ఎన్ పూరి, ఎన్ఐపీహెచ్ఎం డైరెక్టర్ డాక్టర్ సాగర్ హనుమాన్ సింగ్, డాక్టర్ శరత్ బాబు, డాక్టర్ సచిన్ ఎస్ సురేషి, డాక్టర్ ఎ కె ధావన్, జివి రమణారెడ్డి లు పాల్గొన్నారు.




రోడ్డు నిబంధనల గురించి దుర్గానగర్ లో ఉన్న ఓ దుకాణం లో పని చేస్తున్న సిబ్బందికి వివరాలు రాజేంద్రనగర్ ట్రాఫిక్ పోలీసులు

వాహనదారులు రోడ్డు నిబంధనలను పాటించాలి

బుద్వేల్, ఫిబ్రవరి 26 నమస్తే ఉదయం

ఆరెమ్. ఆరెమ్ అనే కార్యక్రమంలో భాగంగా రాజేంద్రనగర్ ట్రాఫిక్ పోలీసులు గురువారం దుర్గానగర్ చౌరస్తా లోని ఓ దుకాణం వద్ద రోడ్డు నిబంధనల గురించి అవగాహన కల్పించారు. రాజేంద్రనగర్ ట్రాఫిక్ ఇన్స్ పెక్టర్ సీహెచ్ రాజు అధ్యక్షులలో ఈ కార్యక్రమం జరిగింది. రోడ్డు ప్రమాదాల నివారణకు మహిళలు, మహిళా సంఘాల సభ్యుల తమ కుటుంబ సభ్యులకు, తాము నివాసం ఉంటున్న ప్రాంతాలలో అవగాహన కల్పించాలని సూచించారు. మద్దం సేమిలి వాహనాలను నడపవద్దని వాహనదారులకు చెప్పాలన్నారు. అతి వేగంతో వాహనాలను నడపకూడదని సూచించాలన్నారు. ద్వితీయ వాహనాలు నడిపే సమయంలో హెల్మెట్ ధరించాలని, కారు నడిపే సమయంలో సీటు బెల్టు పెట్టుకోవాలని అవగాహన కల్పించాలని సూచించారు. తమకు సూచించిన మార్గంలోనే వాహనాలను నడపాలని, ఓవర్ టేక్ చేయవద్దని సూచనలు చేశారు. దుకాణంలో ఉన్న మహిళలు, పురుషులు ఈ నిబంధనలను పాటించాలని, మిగతా వారికి కూడా చెప్పాలన్నారు. ఈ కార్యక్రమంలో రాజేంద్రనగర్ ట్రాఫిక్ పోలీసులు పాల్గొన్నారు.



పిల్లర్ నెంబర్ 209 వద్ద అనుమతులు లేని నిర్మాణం

పిల్లర్ నెంబర్ 209 వద్ద అక్రమ నిర్మాణం ప్రారంభానికి సిద్ధం

బుద్వేల్, ఫిబ్రవరి 26 నమస్తే ఉదయం

అత్యుపాధ్యక్షుల సర్కిల్ పరిధిలో అక్రమ నిర్మాణాలు జోరం దుకున్నాయి. సర్కిల్ విభజన, అధికారుల బదిలీలు, బాధ్యతల స్వీకరణ లతో బిజీగా ఉంటే అక్రమణ దారులు మాత్రం తమ పనులను చకచకా కొనసాగిస్తున్నారు. చింతల్పాట్ నుంచి పీఠిపే చౌరస్తా వైపు వెళ్లే మార్గంలో పిల్లర్ నెంబర్ 209 వద్ద ప్రధాన రహదారిలో ఓ వ్యాపారి భారీ షెడ్డును అసాధికారికంగా నిర్మిస్తున్నారు. రోడ్డు పక్కన నిర్మిస్తున్న ఈ షెడ్డుకు ఇప్పటి వరకు అనుమతులు లేవు. సదరు నిర్మాణదారుడు అనుమతి కోసం దరఖాస్తు చేసుకున్నాడని అధికారులు చెబుతున్నారు. నిర్మాణ అనుమతులు వచ్చాకే నిర్మాణ దారులు పనులు చేపట్టాల్సి ఉన్నప్పటికీ అత్యుపాధ్యక్షుల సర్కిల్ లో వాటిని పట్టించుకోకుండా నిర్మాణాలు చేపడుతున్నారు. ఈ సర్కిల్ లో అధికారులు అందరు కొత్త వారే కావడం తో నిర్మాణదారులపై చర్యలు తీసుకోలేకపోతున్నారు. అత్యుపాధ్యక్షుల సుంచి ఆరాంఘర్ చౌరస్తా వరకు ప్రధాన రహదారిలో నిర్మాణాలు జరుగుతున్న అధికారులు పట్టించుకోవడం లేదనే విమర్శలు వినిపిస్తున్నాయి. కొత్తగా వచ్చిన జోనల్ కమిషనర్ అయినా స్పందించి అక్రమ నిర్మాణాలపై చర్యలు తీసుకోవాలని ప్రజలు కోరుతున్నారు.

నోటీసులు ఇచ్చాం : వి సమ్మయ్య, డిప్యూటీ కమిషనర్, అత్యుపాధ్యక్షుల సర్కిల్

పిల్లర్ నెంబర్ 209 వద్ద నిర్మిస్తున్న షెడ్డు కు అనుమతులు లేవు. మీ దగ్గర ఎలాంటి అనుమతులు ఉన్నాయి తెలుపాలని నిర్మాణదారునికి నోటీసులు ఇచ్చాం. సరైన సమాధానం రాకపోతే చర్యలు తీసుకుంటాం.



తమిళ గాంధీ నల్ల కమ్మ బిత్త పటానికి నివాళులు అర్పిస్తున్న సీపీఐ నాయకులు పుస్తకాల సర్కిల్, కన్యగారి నరసింహ రెడ్డి

తమిళ గాంధీ నల్లకమ్మకు నివాళులు

బుద్వేల్, ఫిబ్రవరి 26 నమస్తే ఉదయం

స్వాతంత్ర్య సమర యోధులు, సీనియర్ కమ్యూనిస్టు పార్టీ నాయకులు, 101 సంవత్సరాలు జీవించిన తమిళ గాంధీ గా పేరు సంపాదించిన నల్లకమ్మ గురువారం మరణించారు. ఆయన మరణం దేశంలో నివసిస్తున్న అట్టడుగు వర్గాల ప్రజలకు తీరని లోటన్నారు. బుద్వేల్ లోని సీపీఐ రాజేంద్రనగర్ మండల కార్యాలయంలో గురువారం తమిళ గాంధీ నల్లకమ్మ చిత్రపటానికి నివాళులర్పించారు. కార్యక్రమంలో సీపీఐ రం గారెడ్డి జిల్లా మాజీ కార్యదర్శి పుస్తకాల సర్కిల్ గాంధీ, రాజేంద్రనగర్ మండల కార్యదర్శి కన్యగారి సర్పంచిపార్తి, కన్యగారి లక్ష్మి, కె వాణి, జి. సత్యం, పాండు, కె ఎస్ చారి, సుధాకర్, శ్రీను, శంకర్, రాజు, మహేందర్, యాదమ్మ తదితరులు పాల్గొన్నారు.



ఉపాధ్యాయులు అమర్ ను సన్మానిస్తున్న విద్యార్థులు, ఉపాధ్యాయులు

ఎన్ఎంఎంఎస్ స్కూల్ షిఫ్టుకు అర్హత సాధించిన 9 మంది విద్యార్థులు

బుద్వేల్, ఫిబ్రవరి 26 నమస్తే ఉదయం


నేషనల్ మీన్స్ కమ్ మెరిట్ స్కూల్ షిఫ్ట్ (ఎన్ఎంఎంఎస్) కు శివరాంపల్లి జిల్లా పరిషత్ ఉన్నత పాఠశాల నుంచి 9 మంది విద్యార్థులు అర్హత x సాధించారు. ఈ స్కూల్ షిఫ్ట్ ద్వారా 9వ తరగతి నుంచి 12వ తరగతి వరకు చదువుకునే సమయంలో సంవత్సరానికి రూ.12వేల చొప్పున, నెలకు రూ.1000 లు ఆర్థిక సహాయం చేసారు. ఇటీవల నిర్వహించిన పరీక్షల్లో శివరాంపల్లి జిల్లా పరిషత్ ఉన్నత పాఠశాల విద్యార్థులు తొమ్మిది మంది ఈ స్కూల్ షిఫ్ట్ కు అర్హత సాధించారు. విద్యార్థులకు తర్ఫీదు నిచ్చిన ఉ పాధ్యాయులు అమర్ ను గురువారం సన్మానించారు.

జనగామ జిల్లా నూతన కలెక్టర్ గా సందీప్ కుమార్ రూ బాధ్యతల స్వీకరణ

జిల్లా కలెక్టర్ గా విధులు నిర్వహిస్తున్న రిజ్యూన్ బాషా షిక్ బదిలీ

జనగామ జిల్లా ప్రతినధి, ఫిబ్రవరి 26 నమస్తే ఉదయం

తెలంగాణ రాష్ట్రము లో భాగంగా బిఎస్ అధికారులను బదిలీ చేసింది. అందులో భాగంగా జనగామ జిల్లా కలెక్టర్ గా విధులు నిర్వహిస్తున్న రిజ్యూన్ బాషా షిక్ గద్దాల జిల్లా కలెక్టర్ బదిలీ అయ్యారు. ఆయన స్థానంలో జి.ఎస్.ఎస్, కత్తుల్లాపూర్, జోనల్ కమిషనర్ (2014 కేడర్ బిఎస్ అధికారి) సందీప్ కుమార్ రూ నూతన కలెక్టర్ గా నియమితులు అయ్యారు. జనగామ జిల్లా కలెక్టర్ గా సందీప్ కుమార్ రూ గురువారం మధ్యాహ్నం బాధ్యతలను స్వీకరించారు.



ఆకట్టుకున్న సుధా విద్యార్థినిల నృత్య ప్రదర్శన



పాలకుర్తి ఫిబ్రవరి 26 నమస్తే ఉదయం

పాలకుర్తి మండలంలోని దర్దపల్లి గ్రామంలో మొన్న నిర్వహించిన ఛత్రపతి శివాజీ జయంతి ఉత్సవాల సందర్భంగా అద్భుతమైన నృత్యాల ద్వారా ఆకట్టుకున్న సుధా టెక్స్ట్ విద్యార్థులను శివాజీ యువసేన దర్దపల్లి అధ్యక్షులు వేణు అభినందించి ఉత్తమ బహుమతి అందచేశారు. శివాజీ జయంతి ఉత్సవాలను అద్భుతంగా నిర్వహించి నందుకు గాను కమిటీ సభ్యులను



అభినందిస్తూ వేణుకి సూర్య తరుపున పాఠశాల ప్రిన్సిపాల్ రాపాక విజయ్ కుమార్ సన్మానం చేయడం జరిగింది. ఈ కార్యక్రమంలో విద్యార్థులతో పాటు ఉపాధ్యాయులు తదితరులు పాల్గొన్నారు.

ద్వజస్థంభ ప్రారంభోత్సవ వేడుకలో ముమ్మారెడ్డి ప్రేమ్ కుమార్



కూకట్ పల్లి, ఫిబ్రవరి 26 నమస్తే ఉదయం

కూకట్ పల్లి నియోజకవర్గం, మూసాపేట్ గూడ్స్ షెడ్ రోడ్ లో శ్రీశ్రీ రేణుకా ఎల్లమ్మ తల్లి ఆలయ ద్వజస్థంభ ప్రారంభోత్సవానికి జనసేన నాయకులు పండుగ సూర్య, పండుగ కుటుంబ సభ్యుల ఆహ్వానం మేరకు జనసేన పార్టీ కూకట్ పల్లి ఇంచార్జి ముమ్మారెడ్డి ప్రేమ్ కుమార్ హాజరై అమ్మవారిని దర్శించుకుని తీర్థ ప్రసాదాలు స్వీకరించారు. ఈ కార్యక్రమంలో జనసేన నాయకులు నందగిరి సతీష్, బొర్రా వెంకట్ అప్పారావు, కొల్లా శంకర్, వేముల మహేష్, కిషోర్ నాగరాజు, మండలి అనిల్, బద్దే విశ్వేశ్వర్ రావు, కలిగిడి ప్రసాద్, పోలేటియన్ శ్రీనివాస్, చిట్టి బాబు, ప్రభువైతన్య, రబిట్, సుదర్శన్, రాము, మురళి, పులగం సుబ్బు, అప్పారావు, మాధవి, ప్రదీప్, జనసేనకులు తదితరులు పాల్గొన్నారు.

బదిలీపై జోగులాంబ గద్వాల జిల్లాకి వెళ్తున్న జిల్లా కలెక్టర్ రిజ్వాన్ బాషా షేక్

జనగామ జిల్లా పేరును జాతీయ స్థాయికి తీసుకెళ్లిన కలెక్టర్

జిల్లా అభివృద్ధిలో తనదైన మార్క్

విద్య, వైద్యం మీద ప్రత్యేక దృష్టి

నిరుపేదలకు ప్రభుత్వ పథకాలు అందించేందుకు నిరంతరం తపన

జనగామ జిల్లా ప్రతినీధి, ఫిబ్రవరి 26 నమస్తే ఉదయం:



అదే విధంగా సమాచార హక్కు చట్టం దరఖాస్తులను త్వరితగతిన పరిష్కరించి, అమలులో ప్రతిభ చూపినందుకు గాను 2025, అక్టోబర్ 9న హైదరాబాద్‌లోని రవీంద్ర భారతిలో రాష్ట్ర గవర్నర్ జిష్టు దేవ్ వర్మ చేతుల మీదుగా ఉత్తమ జిల్లా అవార్డును పొందారు. అలాగే ఎన్నికల ప్రక్రియలో కీలక పాత్ర వహించే

ఎన్నికల అధికారులు, సహాయక అధికారులు, పోలింగ్ సిబ్బంది, పరిశీలకులకు, ఎన్నికల నిబంధనలు, విధివిధానాలపై స్పష్టమైన అవగాహన కల్పించి, సిబ్బంది నైపుణ్యాలను పెంపొందించడం ద్వారా ఎన్నికల నిర్వహణను అధికారులు సక్రమంగా, పారదర్శకంగా నిర్వహించినందుకు గాను 16వ జాతీయ ఓటర్ల దినోత్సవాన్ని పురస్కరించుకొని 2026, జనవరి 25న హైదరాబాద్‌లోని రవీంద్ర భారతిలో రాష్ట్ర గవర్నర్ జిష్టు దేవ్ వర్మ చేతుల మీదుగా ఉత్తమ జిల్లాగా పురస్కారాన్ని పొందారు.

అదే విధంగా జాతీయ స్థాయి ఎన్ఎస్ఎస్ - 2024లో తృతీయ తరగతిలో 16వ స్థానం, ఆరవ తరగతిలో 35వ స్థానం, 9వ తరగతిలో 33వ స్థానం సాధించి, దేశవ్యాప్తంగా రెండు తెలుగు రాష్ట్రాల్లో కేవలం జనగామ జిల్లా విశిష్ట స్థానం సంపాదించినందుకు గాను 2025, సెప్టెంబర్ 5వ తేదీన గురుపూజోత్సవం సందర్భంగా హైదరాబాద్‌లో జరిగిన కార్యక్రమంలో రాష్ట్ర ముఖ్యమంత్రి ఎ.రేవంత్ రెడ్డి చేతుల మీదుగా అవార్డును అందుకున్నారు.

రాష్ట్ర ప్రభుత్వం ప్రతిష్టాత్మకంగా చేపడుతున్న సంక్షేమ పథకాలను జిల్లాలోని నిరుపేదలకు అందించేందుకు... నిరంతరం పర్చుటనలు, సమీక్ష లతో... జనగామ జిల్లా ను రాష్ట్ర జాతీయ స్థాయి లో వివిధ అంశాల్లో ముందంజ లో నిలబడేలా చేసిన కలెక్టర్ రిజ్వాన్ బాషా షేక్ కి ప్రజాప్రతినిధులు, అధికారులు ధన్యవాదములు తెలిపారు.

జిల్లా అభివృద్ధిలో భాగస్వామ్యం అయిన ప్రతి ఒక్కరికి ఈ సందర్భంగా కలెక్టర్ రిజ్వాన్ బాషా షేక్ కి ఆభినందనలు, కృతజ్ఞతలు తెలిపారు.



చిన్నారి మృతి కారకులను శిక్షించాలి

లేదంటే హైదరాబాద్‌ను దిగ్భంధిస్తాం

మాజీమంత్రి తలసాని హెచ్ఛలక

నాగర్ కర్నూల్ ఫిబ్రవరి 26 నమస్తే ఉదయం:

కుమ్మర మల్లన్న జాతరలో రెండు నెలల చిన్నారి మృతికి కారణమైన వారిని శిక్షించాలని మాజీ మంత్రి తలసాని శ్రీనివాస్ యాదవ్ డిమాండ్ చేశారు. గురువారం నాగర్ కర్నూల్ కేంద్రంలో కుమ్మర బాధితుల వక్షాన చేపట్టిన డిక్ష శిబిరాన్ని సందర్శించారు. ఈ సందర్భంగా ఆయన మాట్లాడుతూ 15 రోజులలో దోషులపై చర్యలు తీసుకోకుంటే హైదరాబాద్‌ను దిగ్భంధం చేస్తామని, అవసరమైతే రాష్ట్ర వ్యాప్తంగా ఆందోళనలు చేపడతామని హెచ్చరించారు. అభం శుభం తెలియని చిన్నారి మృతికి కారకులపై వెంటనే చర్యలు తీసుకోవాలని కోరారు. నిందితులపై ముఖ్యమంత్రి రేవంత్ రెడ్డి వెంటనే స్పందించి చర్యలు తీసుకోవాలని డిమాండ్ చేశారు. దేశానికి స్వాతంత్ర్యం వచ్చి 79 సంవత్సరాలు అవుతున్న బడుగు బలహీన వర్గాల ప్రజల పట్ల కొనసాగుతున్న విపక్ష దాడులు, దౌర్జన్యాలు, అలయాల్లో ప్రవేశపెట్టే అంక్షలు కొనసాగడం బాధాకరమని అన్నారు. దేవుడిని దర్శించుకునే అర్హత బలహీన వర్గాలకు లేదా? అని ప్రశ్నించారు. కుమ్మర దోషులను రక్షించేందుకు పోలీసులు ప్రయత్నిస్తున్నారని ఆరోపించారు.



ట్రంప్ కు మరో ఎదురుదెబ్బ

వలసదారుల పట్ల

అనుసరిస్తున్న విధానంపై కోర్టు ఆగ్రహం

న్యూయార్క్ ఫిబ్రవరి 26 నమస్తే ఉదయం:

అమెరికా అధ్యక్షుడు డొనాల్డ్ ట్రంప్ కు ఆ దేశ న్యాయస్థానాల్లో వరుసగా ఎదురుదెబ్బలు తగులుతున్నాయి. ప్రపంచ దేశాలపై సుంకాల విషయాల ఇప్పటికే కోర్టు సువి వ్యతిరేక తీర్పు రాగా.. తాజాగా వలసదారుల విషయంలోనూ అదే అనుభవం ఎదురైంది. అక్రమ వలసదారులను వారికి సంబంధం లేని ఇతర దేశాలకు తరలించడాన్ని అక్కడి ఫెడరల్ కోర్టు తప్పుబట్టింది. అక్రమ వలసదారుల విషయంలో ట్రంప్ కార్యవర్గం తీసుకున్న నిర్ణయాన్ని తాత్కాలికంగా సస్పెండ్ చేస్తూ సుమాచుసెట్లోని యూఎస్ డిస్ట్రిక్ట్ కోర్టు తీర్పునిచ్చారు. డొనాల్డ్ ట్రంప్ రెండోసారి అమెరికా అధ్యక్షుడిగా బాధ్యతలు చేపట్టిన తర్వాత అక్రమ వలసదారులను టాగ్ చేసిన సంగతి తెలిసింది. అక్రమ వలసదారులను అమెరికా నుంచి గ్యాట్రుల, దక్షిణ సూడాన్, కోస్టారికా వంటి ఇతర దేశాలకు తరలించారు. దీంతో ఈ తరలింపు ముప్పును ఎదుర్కొంటున్న వలసదారులు కోర్టులో దావా చేశారు. దావాపై తాజాగా న్యాయస్థానంలో విచారణ జరిగింది. సరైన భద్రతా చర్యలు తీసుకోకుండా, ముందస్తు నోటీసులు ఇవ్వకుండా, తగిన సమయం ఇవ్వకుండా వారికి సంబంధం లేని వేరే దేశాలకు తరలించడం చట్ట విరుద్ధమని కోర్టు తీర్పునిచ్చింది (+బిటినజీ ఇనీషియేటివ్ తిపపతిణసజీబిటిసీని ఇజీబి). ట్రంప్ కార్యవర్గం నిర్ణయాన్ని తాత్కాలికంగా సస్పెండ్ చేసింది. ఈ తీర్పుపై సుప్రీంకోర్టులో ఆపీల్ చేసుకునేందుకు ట్రంప్ యంత్రాంగానికి 15 రోజుల సమయం ఇచ్చింది.

ది కేరళ స్టోరీ విడుదలకు బ్రేక్

సెన్సార్ బోర్డును తప్పపట్టిన హైకోర్టు

తిరువనంతపురం, ఫిబ్రవరి 26 నమస్తే ఉదయం:

సరిగ్గా విడుదలకు ఒక్కరోజు ముందు 'ది కేరళ స్టోరీ' మావీకి న్యాయపరంగా ఎదురుదెబ్బ తగిలింది. సినిమా ప్రచార చిత్రంలో కేరళను తప్పగా చూపించారని, మతపరమైన ఉద్దేశాలకు దారితీసే అంశాలు ఉన్నాయని సామాజిక మాధ్యమాల వేదికగా చర్చియాంశమైన సంగతి తెలిసింది. ఈ నేపథ్యంలో సినిమా విడుదలపై స్టే విధించాలని, సెన్సార్ సర్టిఫికేషన్ రద్దు చేయాలని కోరుతూ దాఖలైన పిటిషన్పై గురువారం రాష్ట్ర హైకోర్టులో విచారణ జరిగింది. ఈ సందర్భంగా సెంట్రల్ బోర్డ్ ఆఫ్ ఫిల్మ్ సర్టిఫికేషన్ (సీబీఎఫ్సీ) తీరును హైకోర్టు తప్పుపట్టింది. సినిమా పునః పరిశీలించాల్సిందిగా జస్టిస్ కురియన్ థామస్ సీబీఎఫ్సీకి సూచించారు. అప్పటివరకూ సినిమా విడుదలపై స్టే విధిస్తున్నట్లు ఉత్తర్వులు జారీ చేశారు. 2023లో వివాదాల నడుమ విడుదలైన 'ది కేరళ స్టోరీ'కి సీక్వెల్ గా ఈ సినిమా రూపొందింది. దీనికి కామాఖ్యా నారాయణ్ సింగ్ దర్శకత్వం వహించగా విఫల్ అమ్మతలల్ షా నిర్మించారు. ఉల్కా గుప్తా, అదితి భాటియా, ఐశ్వర్య ఓజా నటించారు. ప్రేమ మాయలో పడి కొందరి అమ్మాయిలు... కన్నవాళ్లను ఎదురించి తమ ప్రియుడితోనే జీవితం అనుకుని దూరమవుతుంటారు. కానీ రోజులు గడుస్తున్నకొద్దీ ఆ ప్రేమ ఓ పెద్ద మోసమని తెలుసుకున్నాక దిక్కుతోచని పరిస్థితుల వద్ద్య ఎవరికి చెప్పుకోలేని హింసని భరిస్తుంటారు. అలాంటి నిజజీవిత కథాంశంతో 'ది కేరళ స్టోరీ 2: గోన్ బియాండ్' రూపొందింది. ఫిబ్రవరి 27న ఈ మూవీని విడుదల చేస్తున్నట్లు చిత్రబృందం ప్రకటించింది. కేరళ హైకోర్టు ఉత్తర్వులతో ప్రస్తుతం వాయిదా పడింది.

యువత సంఘ ఆదర్శాలను అనుసరించి

సమాజ సేవలో ముందుండాలి

వడ్డేపల్లి రాజేశ్వరరావు

కూకట్ పల్లి, ఫిబ్రవరి 26 నమస్తే ఉదయం:



ఇంచార్జ్ మాధవరం కాంతారావు, కూకట్ పల్లి ఆసెంబ్లీ కన్వీనర్ శ్రీకర్ రావు, రాష్ట్రీయ స్వయంసేవక్ సంఘ సేవకులు, బిజెపి నాయకులు, కార్యకర్తలు, స్థానిక ప్రజలు తదితరులు పాల్గొని విజయవంతం చేశారు.

రాష్ట్రీయ స్వయంసేవక్ సంఘం (ఆర్ఎస్ఎస్) 100 సంవత్సరాలు పూర్తి చేసుకున్న సందర్భంగా, అనేక ఒడిదుడుకులను ఎదుర్కొంటూ మాతృభూమికి సేవ చేస్తూ సాగించిన సంఘ ప్రయాణాన్ని ఆవిష్కరించే 'శతక' చలనచిత్రాన్ని కూకట్ పల్లి నియోజకవర్గ స్వయం సేవకులు, బిజెపి కార్యకర్తల కోసం ప్రత్యేక ప్రదర్శనగా ఏర్పాటు చేశారు. ఈ ప్రత్యేక షోను కూకట్ పల్లి 'వై' జంక్షన్ లోని "లేక్ షోర్ మాల్" లో వడ్డేపల్లి రాజేశ్వరరావు సౌజన్యంతో ప్రదర్శించారు. రాజేశ్వరరావు నియోజకవర్గంలోని సంఘ సేవకులు, పార్టీ కార్యకర్తలతో కలిసి ఈ చిత్రాన్ని చూడారు. కార్యక్రమం ముగింపులో అందరూ కలిసి సమిష్టిగా "సమస్తే సదా వత్సలే" అంటూ ప్రార్థన చేశారు. ఈ సందర్భంగా రాజేశ్వరరావు మాట్లాడుతూ ఆర్ఎస్ఎస్ దేశభక్తి, వ్యక్తిత్వ వికాసం, సామాజిక సేవకు అంతిభావంతో శతాబ్ది కాలంగా నిరంతరం సేవలందిస్తోందని అన్నారు. "వ్యక్తి వికాసం నుంచి దేశ వికాసం" అనే లక్ష్యంతో సంఘం చేసిన కృషి దేశ సమగ్రత, సంస్కృతి పరిరక్షణకు ఎంతో దోహదపడిందని పేర్కొన్నారు. యువత సంఘ ఆదర్శాలను అనుసరించి సమాజ సేవలో ముందుండాలని పిలుపునిచ్చారు. ఈ కార్యక్రమంలో నిజామాబాద్ జిల్లా

జనగామ జిల్లా కేంద్రంలో జ్యూట్ బ్యాగ్ తయారీపై శిక్షణ పొందిన వారికి సర్టిఫికేట్ల పంపిణీ

జనగామ జిల్లా ప్రతినీధి, ఫిబ్రవరి 26 నమస్తే ఉదయం:



శిక్షణ పూర్తి చేసుకున్న వారికి సర్టిఫికేట్ల ప్రధానం సమగ్రంగా శిక్షణ అందించబడింది. శిక్షణ పొందిన అభ్యర్థులను స్వయం ఉపాధి ప్రాధాన్యతలను అవసరమైన అవగాహన, నైపుణ్యాలను సంపాదించినట్లు అధికారులు తెలిపారు. కార్యక్రమం ముగింపులో శిక్షణను విజయవంతంగా పూర్తిచేసుకున్న శిక్షణార్థులకు సర్టిఫికేట్లు అందజేయడంలో పాటు, భవిష్యత్తులో స్వయం ఉపాధి అవకాశాలను వినియోగించుకోవాలని సూచించారు.

జనగామ జిల్లా కేంద్రంలో సూక్ష్మ, చిన్న, మధ్య తరహా పరిశ్రమల అభివృద్ధిని ప్రోత్సహించే లక్ష్యంతో ఎంఎన్ఎంఈ, డిఎఫ్ఓ, ఆధ్వర్యంలో 30 రోజుల పాటు జ్యూట్ బ్యాగ్ తయారీపై ప్రత్యేక నైపుణ్యాభివృద్ధి శిక్షణ కార్యక్రమం నిర్వహించారు. ఈ శిక్షణ కార్యక్రమంలో పాల్గొన్న అభ్యర్థులకు శిక్షణ పూర్తి చేసిన అనంతరం సర్టిఫికేట్లను గురువారం పంపిణీ చేశారు. ఈ కార్యక్రమానికి ముఖ్య అతిథులుగా దశరథ్ (పిడి, ఎంఎన్ఎంఈ డిఎఫ్ఓ), మూర్తి (ఓడ డిస్ట్రిక్ట్ మేనేజర్), హర్షవర్ధన్ (పీడి, మెయ్), ఈడిసీ మేనేజర్ సతీష్, జ్యూట్ బ్యాగ్ ఎన్ఓఓ ప్రతినీధి వరలక్ష్మి, ట్రైనర్ వసంత హోజరయ్యారు. ఈ సందర్భంగా అధికారులు మాట్లాడుతూ, పర్యావరణానికి హితమైన జ్యూట్ బ్యాగ్ తయారీపై ఇలాంటి నైపుణ్య శిక్షణలు యువత, మహిళలకు స్వయం ఉపాధి అవకాశాలను పెంచుతాయని తెలిపారు. ప్లాస్టిక్ వినియోగాన్ని తగ్గించడంలో జ్యూట్ ఉత్పత్తుల పాత్ర ఎంతో కీలకమని, భవిష్యత్తులో జ్యూట్ ఆధారిత ఉత్పత్తులకు మంచి మార్కెట్ అవకాశాలు ఉన్నాయని పేర్కొన్నారు. శిక్షణ కాలంలో పాల్గొన్న అభ్యర్థులకు జ్యూట్ బ్యాగ్ తయారీకి సంబంధించిన ప్రాథమిక, ప్రాయోగిక నైపుణ్యాలు, ముడి పదార్థాల ఎంపిక, డిజైన్, కుట్టు పద్ధతులు, నాణ్యత ప్రమాణాలు, మార్కెటింగ్ అంశాలపై